



নাবিক সাগৰ পৰিক্ৰমাৰ নাবিকসকলৰ সৈতে প্ৰধানমন্ত্ৰীৰ বৈঠক

Posted On: 16 AUG 2017 7:00PM by PIB Guwahati

নাবিক সাগৰ পৰিক্ৰমাৰ নাবিকসকলৰ সৈতে প্ৰধানমন্ত্ৰীৰ বৈঠক

আইএনএছডি তাৰিণী পালতৰা জাহাজেৰে বিশ্ব সমুদ্রভৰমণ কৰিবলগীয়া ভাৰতীয় নৌসেনাৰ ৬ গৰাকী নাবিকৰে আজি এক বৈঠকত মিলিত হয় প্ৰধানমন্ত্ৰী শ্ৰী নৰেন্দ্ৰ মোদী।

কেৱল মহিলা নাবিকেৰে বিশ্ব সমুদ্রভৰমণ কৰিবলগীয়া এওঁলোক হৈছে প্ৰথম ভাৰতীয় মহিলা নাবিক দল। চলিত মাহৰ শেষভাগত গোৱাৰ পৰা সমুদ্রযাত্ৰা আৰম্ভ কৰিবলগীয়া মহিলা নাবিক দলটোৱে ২০১৮ ৰ মাৰ্চ মাহত যাত্ৰা সম্পূৰ্ণ কৰিব। এই অভিযানক নাবিক সাগৰ পৰিক্ৰমা নামেৰে নামকৰণ কৰা হৈছে। পাঁচটা পৰ্যায়ত সম্পন্ন হ'ব লগা এই পৰিক্ৰমাত চাৰিটা বন্দৰত যাত্ৰা বিৰতি ঘটোৱা হ'ব। সেই কেইটা হৈছে- ফ্ৰিমাৰ্চেল(অষ্ট্ৰেলিয়া), লিটলটন (নিউজিলেণ্ড), পোৰ্টষ্টেনলি (ফকলেণ্ড) আৰু কেপটাউন (দক্ষিণ আফ্ৰিকা)।

আইএনএছডি তাৰিণী হৈছে দেশীয় প্ৰযুক্তিৰে নিৰ্মিত এখন ৫৫ ফুট দৈৰ্ঘ্যৰ জাহাজ, যিখন চলিত বৰ্ষৰ আৰম্ভণিতে ভাৰতীয় নৌ সেনাত সংশোধন কৰা হৈছে।

আলোচনা কালত নাবিকসকলে প্ৰধানমন্ত্ৰীক সমুদ্রযাত্ৰাৰ বিস্তৃত ব্যাখ্যা আগবঢ়ায়। মহিলা নাবিকসকলক শুভেচ্ছা প্ৰদান কৰি প্ৰধানমন্ত্ৰীয়ে কয় যে বিশ্ব পৰিক্ৰমাৰ সময়ৰ গতিপথৰ তথ্য তেওঁ ৰাখিব। ভাৰতৰ সক্ষমতা আৰু শক্তিক বিশ্বজুৰি প্ৰসাৰিত কৰাৰ বাবে তেওঁ নাবিকসকলক উৎসাহ যোগায়। জলপথৰ এই সফল প্ৰদক্ষিণৰ পাছত তেওঁলোকৰ অভিজ্ঞতাৰ কথা লিখি সকলোৰে সৈতে বিনিময় কৰাৰ বাবে উৎসাহিত কৰে প্ৰধানমন্ত্ৰীয়ে।

লেফটেনেণ্ট কামাণ্ডাৰ ভৰ্তিকা যোশীৰ নেতৃত্বত ভৰমণ কৰিবলগীয়া নাবিকসকল বাকী সদস্য সকল হৈছে ৰমেন লেফটেনেণ্ট কামাণ্ডাৰ প্ৰতিভা জামৰাল, পি. স্বাধি আৰু লেফটেনেণ্ট এছ. বিজয়া দেৱী, বি. ঐশ্বৰ্য আৰু পায়েল গুপ্তা।

AKT/NT/DB

(Release ID: 1500124) Visitor Counter : 1

Background release reference

PM meets crew of Navika Sagar Parikrama

This link will take you to a webpage outside this websiteinteractive page. Click OK to continue.Click Cancel to stop :

<https://www.google.com>

